

राज्यातील पात्र लाभार्थ्यांना सार्वजनिक वितरण व्यवस्थेतर्गत वाटप करावयाच्या साखरेचे वितरण करण्यासाठी निर्णय घेण्याकरीता मंत्रीमंडळ उपसमिती गठीत करणे.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक : साखर-१११७/प्र.क्र.६५/नापु-१९,
मंत्रालय विस्तार, मुंबई- ४०० ०३२.
दिनांक : १४ जून, २०१७.

पहावे :- १. शासन निर्णय क्रमांक: साखर-२०१४/प्र.क्र.७७/नापु-१९, दि. १९.६.२०१४
२. शासन निर्णय क्रमांक : साखर-२०१४/प्र.क्र.१२३/नापु-१९, दि. १७.१२.२०१४.
३. शासन शुध्दीपत्रक क्रमांक : साखर-२०१४/प्र.क्र.१२३/नापु-१९, दि. २२.७. २०१६
४. शासन निर्णय क्रमांक : साखर-१११६/प्र.क्र.६९/नापु-१९, दि.११.४.२०१७.
५. शासन शुध्दीपत्रक क्रमांक : साखर-१११६/प्र.क्र.६९/नापु-१९, दि.१५.४.२०१७.
६. केंद्र शासनाचे दिनांक १२.५.२०१७ रोजीचे पत्र.

प्रस्तावना :

राज्यातील अंत्योदय अन्न योजना व दारिद्र्यरेषेखालील लाभार्थ्यांना जुलै, २०१४ पासून साखर खुल्या बाजारातून खरेदी करून प्रति व्यक्ती ५०० ग्रॅम याप्रमाणे वितरित करण्यात येत होती. या साखरेकरीता केंद्र शासनाकडून रु.१८.५०/- प्रतिकिलो अनुदान मिळत होते.

१.२ केंद्र शासनाच्या दिनांक १२/५/२०१७ रोजीच्या पत्रान्वये फक्त अंत्योदय अन्न योजनेतील लाभार्थ्यांना प्रति कुटूंब १ किलो या प्रमाणे नियतन मंजूर केले आहे. या नियतनासाठी प्रतिकिलो रु.१८.५०/- इतके अनुदान केंद्र शासनाकडून देण्यात येणार आहे.

१.३ केंद्र शासनाच्या वरील आदेशानुसार फक्त अंत्योदय अन्न योजनेतील लाभार्थ्यांनाच अनुदान प्राप्त होणार असल्याने, राज्यातील पात्र लाभार्थ्यांना वितरीत करावयाच्या साखरेसंदर्भातील खालील बाबीवर निर्णय घेण्याकरीता प्रस्ताव दिनांक २२/५/२०१७ च्या मंत्रीमंडळ बैठकीत ठेवण्यात आला:-

- I. राज्यातील बी.पी.एल. आणि अंत्योदय लाभार्थ्यांना प्रति कुटूंब १ किलो दरमहा याप्रमाणे साखर वितरीत करण्यात यावी.
- II. साखरेचा विक्रीचा दर रु.१५ ऐवजी रु.२० प्रतिकिलो करण्यात यावा.

१.४ मंत्रीमंडळ बैठकीत खालील निर्णय घेण्यात आले :-

- I. मे, २०१७ साठी राज्यातील बी.पी.एल. शिधापत्रिकाधारकांना अंत्योदय शिधापत्रिका प्रमाणे प्रति शिधापत्रिका १ किलो दरमहा याप्रमाणे साखर वितरीत करण्यात यावी.
- II. वरील अंत्योदय व बी.पी.एल. शिधापत्रिकाधारकांसाठी साखरेचा विक्रीचा दर रु.१५/- ऐवजी रु.२०/- प्रति किलो करण्यात यावा.
- III. अंत्योदय आणि बी.पी.एल. कार्डधारकांना वाटप करावयाच्या साखरेवर अनुदान देण्याच्या संदर्भात प्रस्ताव मंत्री मंडळ उप समितीसमोर सादर करण्याची कार्यवाही अन्न, नागरी पुरवठा व ग्राहक संरक्षण विभागाने करावी.

शासन निर्णय :-

मंत्रीमंडळच्या दि. २२/०५/२०१७ च्या बैठकीतील निर्णयानुसार राज्यातील अंत्योदय आणि बी.पी.एल. कार्डधारकांना वितरीत करावयाच्या साखरेचे प्रमाण व दर निश्चित करण्याकरिता खालीलप्रमाणे मंत्री मंडळ उप समिती गठीत करण्यात येत आहे :-

मंत्री, अन्न नागरी पुरवठा व ग्राहक संरक्षण	अध्यक्ष
मंत्री, वित्त	सदस्य
मंत्री, सहकार, पणन व वस्त्रोद्योग	सदस्य
राज्यमंत्री, वित्त	सदस्य
प्रधान सचिव,		
अन्न नागरी पुरवठा व ग्राहक संरक्षण विभाग	सदस्य सचिव

२. केंद्र शासनाने फक्त अंत्योदय अन्न योजनेतील लाभार्थ्यांनाच प्रति कुटुंब १ किलो प्रमाणे साखर वाटपावर अनुदान देण्याचा निर्णय घेतल्याच्या पार्श्वभूमीवर राज्य शासनाने खालील बाबींवर निर्णय घेण्याकरीता उपाययोजना/सूचना करण्यासाठी उपसमिती गठीत करण्यात येत आहे :-

- I. केंद्र शासनाप्रमाणेच फक्त अंत्योदय अन्न योजनेतील लाभार्थ्यांनाच प्रति कुटुंब १ किलो प्रमाणे साखर वितरीत करावे किंवा कसे.
- II. राज्यातील अंत्योदय अन्न योजनेतील लाभार्थ्यांबरोबरच दारिद्र्यरेषेखालील लाभार्थ्यांनाही प्रति कुटुंब १ किलो प्रमाणे साखर वितरीत करणेत यावी किंवा कसे.
- III. राज्यातील पात्र लाभार्थ्यांना वितरीत करण्यात येणाऱ्या साखरेच्या किरकोळ विक्रीचे दर निश्चित करणे.
- IV. या विषयासंदर्भात अन्य बाबी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१७०६१४१७३५४४१८०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वाती म्हसे-पाटील)

सह सचिव,

अन्न, नागरी पुरवठा व ग्राहक संरक्षण विभाग.

प्रति,

१. मा.मुख्यमंत्री, महाराष्ट्र राज्य यांचे प्रधान सचिव.

२. मा. मंत्री, अन्न, नागरी पुरवठा व ग्राहक संरक्षण विभाग, यांचे खाजगी सचिव.

३. मा.मंत्री, सहकार, पणन व वस्त्रोद्योग, यांचे खाजगी सचिव.
४. मा.मंत्री, वित्त यांचे खाजगी सचिव.
५. मा.विरोधी पक्ष नेता, विधानपरिषद, विधानमंडळ सचिवालय, मुंबई.
६. मा.विरोधी पक्ष नेता, विधानसभा, विधानमंडळ सचिवालय, मुंबई.
७. मा.राज्यमंत्री, वित्त यांचे खाजगी सचिव.
८. मा. प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहायक.
९. निवड नस्ती, नापु-१९.